

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಪ್ರಯತ್ನಸ್ತುಬಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಯತ್ನಸ್ತುಬಕಃ ॥

ಶ್ರೀನಿವಾಸಸ್ಯ ಮಹಿಷೀಂ ಶ್ರೇಯಸೇ ತಾಮುಪಾಸ್ಮಹೇ |
ಯದರ್ಥಮೇವ ವಿದಧೇ ಯತ್ನಂ ಭೂಯಾಂಸಮಚ್ಯುತಃ || ೧ ||

ಕಮಲೇ ಕಮಲೇಕ್ಷಣಸ್ವ ದರ್ಥೇ
ಕಠಿನಂ ಕರ್ಮ ಕರೋತ್ಯಸೌ ನ ಕಿಂ ವಾ |
ಕಲಶೋದಧಿಮಂಥನಪ್ರಯಾಸಾ-
ದಪರಂ ಕಿಂ ಶ್ರಮದಾಯಿ ಕರ್ಮ ಲೋಕೇ || ೨ ||

ತವ ಗುರುಸ್ತನಶೈಲಭರಂ ಸದಾ
ಜನನಿ ವೋಢುಮನಾ ಜಗತಾಂ ಪಿತಾ |
ಗುರುಭರೋದ್ವಹನಾಭ್ಯಸನಾಯ ಕಿಂ
ತಮಪಿ ಮಂದರಮಂಬುನಿಧೌ ದಧೌ || ೩ ||

ನಾದತ್ತಮಧ್ಯವನಿ ಸಿದ್ಧತಿ ಕಿಂಚನೇತಿ
ನಿಶ್ಚಿನ್ವತಾ ಭಗವತಾಪಿ ವಿವಕ್ಷತಾ ತ್ವಾಂ |
ವೈದೇಹಿ ಕಾಮಪಿ ಶಿಲಾಮಬಲಾಂ ವಿಧಾಯ
ಕನ್ಯಾಪ್ರದಾನವಿಧಿರಕ್ಷಪದಾಯ ಚಕ್ರೇ || ೪ ||

ವಿದ್ಯಾಂ ಬಲಾಂ ರಘುಪತಿಃ ಪಥಿ ಗಾಧಿಪುತ್ರಾತ್
ಸಂಪ್ರಾಪ್ಯ ನಿಹ್ನುತಸಮಸ್ತತನುಕ್ಲಮೋಽಪಿ |
ಅಂಬಾತನುಕ್ಲಮಹರಾಮಬಲಾಮಿಹ ತ್ವಾಂ
ಸ್ವಸ್ಯ ಧ್ರುವಂ ಘಟಯಿತುಂ ತಮುಪಾಸ್ತು ಭೂಯಃ || ೫ ||

ಶಂಸಂತಿ ಪಂಕ್ತಿರಥಯಾಗವಿಧೇಃ ಫಲಂ ಕಿಂ
ಸೋಽಯಂ ಮಖಾವನಿಭವಾಂ ಜನಕಾತ್ಮಜೇ ತ್ವಾಂ |

ಪ್ರಾಪ್ತಂ ವ್ಯಧಾತ್ ಕುಶಿಕನಂದನಯಜ್ಞರಕ್ಷಾಂ
ರಕ್ಷಾಂಸಿ ಹಂತ ದಮಯ್ ಯುಧಿ ರಾಮಚಂದ್ರಃ || ೬ ||

ಭಗವತಿ ಕ್ಷಿತಿಪುತ್ರಿ ಭವತ್ಕೃತೇ
ಭವಹರೋಽಪಿ ಭವನ್ ರಘುನಂದನಃ |
ಸಮಭವದ್ ಭವಚಾಪಲತಾಂತಧೀಃ
ಸ ಇತಿ ವಿಸ್ಮಯವಂತ ಇಹಾಸ್ಮಹೇ || ೭ ||

ತ್ವದ್ಭೃಭಟಸ್ಯ ಧನುಷಾ ವಿಜಿತಃ ಸುಮೇಷೋ
ರಾಮಸ್ತಮೇವ ನಿತರಾಮಭಿರಾದ್ಧುಕಾಮಃ |
ತತ್ಪ್ರಿಯೇ ಜನಕನಂದಿನಿ ತದ್ವಿಪಕ್ಷ
ಕೋದಂಡಭಂಗಮುಪಹಾರಮಿವಾಜಹಾರ || ೮ ||

ಕರ್ತವ್ಯೇ ಜನಕೇನ ಮೈಥಿಲಿ ತವೋದ್ವಾಹಕ್ರಮಾಲೋಚನೇ
ಸೋಽಯಂ ವಾಗುಪಕಾರಮಾರಚಯಿತೇತ್ಯಾಲೋಚ್ಯ ಭಾವಿಸ್ಥಿತಿಂ |
ತದ್ವಂಶೈಕಪುರೋಹಿತಸ್ಯ ಹಿ ಶತಾನಂದಸ್ಯ ಹರ್ಷಾಯ ತ-
ನ್ಮಾತುಗ್ರಾವದಶಾಂ ಹರ್ಷ ರಘುಪತಿಸ್ತಸ್ಯೋಪಕಾರಂ ವ್ಯಧಾತ್ || ೯ ||

ಸುಂದಸ್ಮಿ ತನುಭೂಸುಬಾಹುಕುಹನೋಪಜ್ಞಂ ತು ಯಜ್ಞಕ್ರಿಯಾ
ಪ್ರತ್ಯೂಹಂ ಶಮಯನ್ ಪ್ರಹರ್ಷಘಟಕಂ ಶುಶ್ರೂಷಯನ್ ಕೌಶಿಕಂ |
ದುರ್ದರ್ಶಂ ಶಶಿಖಂಡಮಂಡನಮಹಾದೋರ್ದಂಡಕೋದಂಡಮ-
ಪ್ಯುವೀನಂದಿನಿ ಖಂಡಯನ್ನದವಹತ್ತ್ವಾ ಮಂಬ ರಾಮಃ ಶ್ರಮಾತ್ || ೧೦ ||

ತ್ವಾಂ ಮಾರ್ಗಮಾಣಸ್ವ ದುದಂತಶಂಸಿನೇ
ವೃದ್ಧಾಯ ಗೃಧ್ರಾಯ ರಮೇ ರಘೂದ್ವಹಃ |
ಯೋಗೈಕಯೋಗ್ಯಾನಿ ಪದಾನ್ಯಹೋಽದಿಶತ್
ಸಂತೋಽಪಿ ವೇಲಾಮತಿಯಂತಿ ರಾಗತಃ || ೧೧ ||

ಅಪಿ ಸಕಲಶರಣ್ಯೋ ಮಾನಿನಾಮಗ್ರಗಣ್ಯೋ
ಭಗವತಿ ಭವದರ್ಥೇ ಭಾನುವಂಶಾಧಿನಾಥಃ |

ಕಪಿಮಪಿ ಶರಣೋತ್ಕಃ ಕಂಚಿದಾನರ್ಚ ಕಷ್ಟಂ
ಗಣಯತಿ ನ ಫಲಾರ್ಥೀ ಗೌರವಂ ಲಾಘವಂ ವಾ || ೧೨ ||

ತ್ವದ್ಧಾನೇ ಜನಕೇನ ಮೈಥಿಲಿ ಪುರಾ ಶುಲ್ಕೀಕೃತಂ ಸ್ವಾಮಿನಃ
ಪಾಣ್ಯಂಗುಷ್ಠಕಿಣಂ ವ್ಯಧಾತ್ ಪಶುಪತೇಶ್ಚಾಪೇ ಗುಣಾರೋಪಣಂ |
ತ್ವತ್ಸಂಪ್ರಾಪ್ತಿ ಸಹಾಯ ವಾನರಪತಿ ಪ್ರತ್ಯಾಯನಾರ್ಥಂ ತ್ವಭೂತ್
ಪಾದಾಂಗುಷ್ಠಕಿಣಾಯ ದುಂದುಭಿತನೋಸ್ತದ್ ದೂರತಃ ಕ್ಷೇಪಣಂ || ೧೩ ||

ನಿಶಿಚರಪತಿಮಂತಂ ನೇಷ್ಯತಾ ತದ್ಗೃಹೀತಾಂ
ಪುನರವನಿಸುತೇ ತ್ವಾಂ ಪ್ರೇಪ್ಸತಾ ರಾಘವೇಣ |
ತರಣಿಜಮಭಿರಾದ್ಧುಂ ತತ್ರ ಕಾರ್ಯೇ ಸಹಾಯಂ
ಸಪದಿ ನಿರಪರಾಧಃ ಸಾದಿತೋ ಹಂತ ವಾಲೀ || ೧೪ ||

ಪರೋರಜಸಿ ಧಾಮನಿ ಶ್ರುತಿಶಿರೋಭುವಿ ಚ್ಚಾಂದಸೇ
ಮಹಾಮಹಸಿ ಯೋಗಿನಾಂ ದಹರಮಂದಿರೇ ಚ ಸ್ಥಿತಃ |
ಧರಾದುಹಿತರಾದರಾತ್ತವ ಕೃತೇ ಕಪೀಂದ್ರಾಗತಿಂ
ಪ್ರತೀಕ್ಷ್ಯ ದಿವರ್ಷಾ ಬಹೂನವಸದೃಶ್ಯಮೂಕೇ ಪ್ರಭುಃ || ೧೫ ||

ರಘುಕುಲಪತಿನಾ ತೇ ಲೋಕನಾಯೈವ ಸೀತೇ
ಕೃತರವಿಸುತಸೇವಃ ಕೋಽಪಿ ದತ್ತಾನುಭಾವಃ |
ವನಶಿಖಿರಿವಿಹಾರೀ ವಾನರಬ್ರಹ್ಮಚಾರೀ
ಜಲಧಿಮಪಿ ಲಲಂಘೇಽಜಾತಖೇದಂ ಲಲ೯ ಖೇ || ೧೬ ||

ದ್ರಷ್ಟುಂ ತ್ವಾಂ ನನು ಹನುಮಂತಮಗ್ನಿದಾಹಾದಿ
ಆತಂಕಂ ಬಹುಮಧಿಲಂಕಮಾಪ್ತವಂತಂ |
ಸರ್ವಸ್ವಾಯಿತಪರಿರಂಭಸೌಖ್ಯದಾನಾತ್
ಕಾಕುತ್ಸ್ಥೋ ಜನನಿ ಚಕಾರ ನಿವೃಣಂ ತಂ || ೧೭ ||

ದರಾದುಪನತಂ ರಮೇ ದಶಶಿರೋಽನುಜಂ ತ್ವತ್ಕೃತೇ
ಸಮಸ್ತನಯಕೋವಿದಃ ಸಪದಿ ಸಂಗ್ರಹೀತುಂ ಪ್ರಭುಃ |

ಅಸಾಧಿತರಿಪ್ಪುಸ್ಥಲೋಽಪ್ಯಭಿಷಿಷೇಚ ತಂ ತತ್ಪದೇ
ನರಃ ಕಿಲ ಸಮಶ್ನುತೇ ನ ಖಿಲು ಸಾಹಸಿಕ್ಯಾದೃತೇ || ೧೮ ||

ಸ್ಮಿಹೇತೋಃ ಪ್ರಥಮಂ ನಿಜೇನ ಗುರುಣಾ ವ್ಯುತ್ಪಾದಿತಂ ಜ್ಯಾಯಸಃ
ಸಾಮ್ರಾಜ್ಯಾನುಭವೋ ಭವೇದನುಜ ಇತ್ಯೇವಂ ವಿಗೀತಕ್ರಮಂ |
ಸುಗ್ರೀವೇ ಚ ವಿಭೀಷಣೇ ಚ ಭಗವಾನಾಮ್ರೇಡಯಾಮಾಸ ತಂ
ಭೂಮೇಃ ಪುತ್ರಿ ಭವತ್ಕೃತೇ ಪಿತೃಗುಣಃ ಪುತ್ರೇ ಹಿ ಧತ್ತೇ ಪದಂ || ೧೯ ||

ದೇವಿ ತ್ವದರ್ಥೇ ದಯಿತಂ ನದೀನಾಂ
ಸತಾಂ ಶರಣ್ಯಃ ಶರಣಂ ಸ ಗಚ್ಛ |
ಕುಶೇಶಯಾಕ್ಷೋಽಪಿ ಕುಶೇಶಯತ್ವಂ
ಪ್ರಾಪ ತ್ವದಾವಾಸಪದಾಶಯೇವ || ೨೦ ||

ಪ್ರತ್ಯಾನೇತುಮುಪಾಗತಾಯ ಭವತೀಮಾಸನ್ನಲಂಕೋಷಿತಾಂ
ವಾತ್ಸಲ್ಯಾದಿವ ತೇ ವಿಯೋಗಚಕಿತೋ ವಾರಾಂ ನಿಧಿಸ್ತ್ವ ದ್ಗುರುಃ |
ಕಾಕುತ್ಸ್ಥಾಯ ಚಿರಾಯ ಮಾರ್ಗಮದಿಶತ್ ಕಾಲಾಗ್ನಿನೇವಾಮುನಾ
ಶೋಣಾಕ್ಷೇಣ ರುಷಾ ಶುಶೋಷಯಿಷಿತಃ ಸೀತೇ ಶಿತೈಃ ಸಾಯಕೈಃ || ೨೧ ||

ಪ್ರಪಾತ್ಯ ಮಹತೋ ಗಿರೀ ಪ್ರಸಭಮಂತರಿದ್ರೇಣ ಯೋ-
ಽಪ್ಯಧಾಯಿ ವಸುಧಾಸುತೇ ತದನುಜಸ್ತ್ವ ದರ್ಥಂ ಬುಧಃ |
ಅಮುಂ ಬಹಿರಿಲಾಧರೈರಪಿದಧನ್ನಿಧಿಂ ಯಾದಸಾಂ
ಕಪಿವ್ರಜಕರಾರ್ಪಿತೈಃ ಕಿಮಿಹ ಶೇಷಪೂರ್ತಿಂ ವ್ಯಧಾತ್ || ೨೨ ||

ಅಂಘ್ರೋರಕ್ಷೋರಪಿ ಕಿಲ ಫಲಂ ವಾನರಾಣಾಂ ನರಾಣಾಂ
ಆರಾದ್ರಾಶಿಂ ತರಿತುಮನಸಾಮಂಭಸಾಮಂಹಸಾಂ ಚ |
ಮಾನಾರ್ಹಸ್ತ್ವ ಮಹಿತಭವನಾನ್ಮಾನಿನೀಮಾನಿನೀಷುಃ
ಕಾಕುತ್ಸ್ಥೋಽಸೌ ಜನನಿ ವಿದಧೇ ಕೌತುಕಾತ್ ಸೇತುಕಾರ್ಯಂ || ೨೩ ||

ಅಂತರ್ಯಃ ಸ್ಫುಟಮನಲೇನ ವಾರಿತೋಽಪ್ಪು
ವಿಶ್ವೇಷಾಂ ಜನನಿ ವಿಧಾತುಮೇಷ ಸೇತುಂ |

ತ್ವಲ್ಲಿಪ್ಸಾಕುಲರಘುನಾಥಚೋದನಾತಃ

ಪಾಥೋಧಿರ್ಬಹಿರಪಿ ವಾರಿತೋ ನಲೇನ || ೨೪ ||

ಸೇತುಂ ದೇವಿ ಭವತ್ಕೃತೇ ರಘುಪತಿಃ ಸೃಷ್ಟ್ವಾ ಜನಾಂಶ್ಚಾಪುನಾತ್

ಏತೇಷಾಂ ಸಗರಾನ್ವವಾಯಜನುಷಾಮೇಷ ಸ್ವಭಾವೋ ಧ್ರುವಂ |

ಸ್ವರ್ಗಾದೇವ ಭಗೀರಥಃ ಪಿತೃಕೃತೇ ಭರ್ಗಾಚ್ಚ ರೋಷಾವಿಲಾತ್

ಆನೀತ್ಯೈರಪುನೀತ ಲೋಕಮಖಿಲಂ ಗಾಂಗೈಸ್ತರಂಗೈಃ ಕೃತೀ || ೨೫ ||

ಪ್ರಭೋರಲಂಕೋಪನಿರೋಧಮಂಬ

ಕೃತಾಪರಾಧೇಽಪಿ ಕರಿಷ್ಯಸೀತಿ |

ಲಂಕೋಪರೋಧಂ ರಘುವೀರದಾಸಾ

ಹಂತ ತ್ವದರ್ಥಂ ಹರಯೋ ವಿತೇನುಃ || ೨೬ ||

ಪ್ರೀತಿಂ ನಿನೀಷುಃ ಪ್ರಿಯದೇವತಾಂ ತ್ವಾಂ

ಸಮುದ್ರತೀರೇ ಹಿ ಚರಣ ಸ ರಾಮಃ |

ಮಹಾಹವಂ ಮೈಥಿಲಿ ವರ್ಧಯಿಷ್ಯ-

ನ್ನಯೋಮುಖೇನ ವ್ಯಲುನಾತ್ ಪಲಾಶಾ || ೨೭ ||

ತ್ವಲ್ಲಿಪ್ಸಯೈವ ಧರ್ಮೇಷ್ವಾಸಕ್ತೋ

ವಿಪ್ರಯೋಗಿವದ್ವ್ಯಸನೀ |

ಕಾಂಚನ ದಾನಸಮೃದ್ಧಿಂ ಭುವಿ

ವರದೇವಿಪ್ರಹಸ್ತಮನಯದಿನಃ || ೨೮ ||

ಸದಸ್ಯುದಾರೇಽಪ್ಯತಿಕಾಯಮಾನ

ಮಹಾಲಯೇ ಸತ್ಯಭಿತೋ ರಣಾಗ್ರೇ |

ಜಯಶ್ರಿಯಾ ಹಂತ ಬಲಾದ್ವೃತೋಽಪಿ

ತ್ವಯೈವ ವಿನ್ಯಸ್ತಮನಾಃ ಸ ನಾಥಃ || ೨೯ ||

ವಿಷ್ಣುಃ ಸ್ವಯಂ ತ್ವದ್ವಿರಹಾಸಹಿಷ್ಣುರಪಾಂಸುಲೇ ಹಂಸಕುಲಾವತಂಸಃ |

ತಪಸ್ವರೂಪಸ್ಯ ಕೃತಪ್ರಭೇದಂ ನಿನಿಂದ ಭೂನಂದಿನಿ ಮೇಘನಾದಂ || ೩೦ ||

ಉಚ್ಚೈರಾವಣಸಹಭೂಃ ಕುಂಭಸ್ತವ ಕುಂಭಿನೀತನಯೇ |
ಸದ್ಯಸ್ತನವೈರೀತಿ ಕ್ರೋಧಾದೇನಂ ಜಘಾನ ರಘುನಾಥಃ || ೩೧ ||

ಲೋಕವ್ರಾತಾಲಂಭಕಂ ಕುಂಭಕರ್ಣಂ
ಉಂಪನ್ನಂಬ ತ್ವತ್ಕೃತೇ ರಾಮಚಂದ್ರಃ |
ಅರ್ಥಾದೇಷ ತ್ವಜ್ಜನನ್ಯಾ ಧರಣ್ಯಾ
ಭಾರಂ ಭೂರಿಂ ದೇವಿ ದೂರೀಚಕಾರ || ೩೨ ||

ನಿರ್ಣೇಯ ಭೂಯಸ್ತರಪುಣ್ಯಲಭ್ಯಂ
ರಾಮಃ ಕ್ಷಮಾಪುತ್ರಿ ಸಮಾಗಮಂ ತೇ |
ನೀತ್ವಾಹವಂ ಪುಣ್ಯಜನಾನನೇರ್ಕಾ
ಅಕಾರಯತ್ ಸ್ವರ್ವನಿತಾವಿವಾಹಂ || ೩೩ ||

ಧರ್ಮಂ ಹಿ ಪೂರ್ವಮವಲಂಬ್ಯ ಕೃತೇ ಜನನ್ಯಾಃ
ಕಾಲಂ ನಿನಾಯ ಕುತುಕಾದಧಿಕಾನನಂ ಯಃ |
ದೇವಿ ತ್ವದರ್ಥಮವಲಂಬ್ಯ ತಮೇವ ರಾಮಃ
ಕಾಲಂ ನಿನಾಯ ಪುನರಪ್ಯಧಿಕಾನನಂ ಸಃ || ೩೪ ||

ಪಾಪಪಂಚಕನಿರಾಸಹೇತುನಾ
ಸೇತುನಾ ತವ ಕೃತೇ ಮಹೀಸುತೇ |
ಏತ್ಯ ಪಾಪದಶಕಂ ವಿನಾಶಯ-
ನ್ನೀಶಿತಾ ಚತುರತಾಮದರ್ಶಯತ್ || ೩೫ ||

ಪರಮಾರ್ಥಯಿತುಂ ಹತಾಶನಾ-
ಚ್ಛೈಯಮಿಚ್ಛೇದಿತಿ ಸಾಧುಭಾಷಿತಂ |
ಭವತೀಂ ಶ್ರಿಯಮಂಬ ಪಾವಕಾ-
ಜ್ಜಗೃಹೇ ಜಾನಕಿ ಲಕ್ಷ್ಮಣಾಗ್ರಜಃ || ೩೬ ||

ಪ್ರಾಣವ್ಯಯಂ ಕೃತವತಃ ಪ್ಲವಗಾಂಸ್ತ್ವದರ್ಥೇ
ಭೂಯೋಽಪಿ ಜಾನಕಿ ಜಿಜೀವಯಿಷುಃ ಸ ರಾಮಃ |

ವಮ್ರೇ ವರಂ ತ್ರಿಜಗತಾಂ ವರದೋಽಪಿ ದೇವಾತ್

ಕಾರ್ಯಾರ್ಥಿನೋ ಹಿ ಪುರುಷಸ್ಯ ಕುತೋಽವಲೇಪಃ || ೩೭ ||

ಕಾಕುತ್ಸ್ಥಃ ಕಮನೀಯಭೂಷಣಮಣಿಕ್ಷೌಮಾಗ್ಯಹೇಮಾದಿಭಿಃ

ತೋಷಂ ದೇವಿ ನಿನಾಯ ವಾನರಭಟಾಂಸ್ತತ್ಕಾರ್ಯಧುರ್ಯಾನ್ ಪ್ರಭುಃ |

ಏತದ್ ಯುಕ್ತಮಿದಂ ತು ವಿಸ್ಮಯಕರಂ ಯತ್ ಸರ್ವನಿರ್ವಾಹಿಣೇ

ರಂಗಂ ಹಂತ ವಿಭೀಷಣಾಯ ದಿದಿಶೇ ರತ್ನಾದಿಯೋಗ್ಯಾಯ ಸಃ || ೩೮ ||

ಅವತಾರಾನ್ ದಶ ಭಗವಾನಪತ್ಯಭೂತಂ ಜಗತ್ ಸಮಸ್ತಂ ತೇ |

ತ್ರಾತುಂ ಮಾತರಕಾರ್ಷೀತ್ಯ ದಿಷ್ಟಕರಣಾದೃತೇ ನ ತಸ್ಯ ಫಲಂ || ೩೯ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಪ್ರಯತ್ನಸ್ತಬಕಃ ||